

# Şəhid general, "Azərbaycanın Milli Qəhrəmanı" Polad Həşimovun anası ziyarət olunub

Ermənistanın sentyabrın 27-də ölkəmizə qarşı növbəti hərbi təxribatına cavab olaraq Azərbaycan Ordusu Müzəffər Ali Baş Komandan İlham Əliyevin rəhbərliyi altında torpaqlarımızın işğaldan azad edilməsi uğrunda "dəmir yumruq" əməliyyatına başladı. Silahlı Qüvvələrimizin şəxsi heyati Vətən müharibəsində qəhrəmancasına döyüşərək Ermənistan ordusuna sarsıcı zərbələr endirdi. Ermənistanın işgal altındakı torpaqlarımızda illər ərzində qurduğu mürəkkəb konstruksiyalı mühəndis-istehkam və bunker sistemləri darmadağın edildi. Qarabağın tacı olan Şuşa şəherinin azad edilmesi ilə düşmən kapitulyasiya aktını imzalamağa məcbur oldu. Bu, dünya hərb tarixinə düşəcək unikal hərbi əməliyyatlardan idi.

AZERTAC xəbər verir ki, müharıbənin ilk günlerində Azərbaycan Ordusu bütün dünyaya əsl qəhrəmanlığın, Vətən uğrunda neçə mübarizə aparmağın nümunələrini göstərdi. Vətən müharibəsində möhtəşəm qələbəye həsr olunan Zəfər pa-



radi ərefəsində unudulmaz şəhid oğullarımızın xatirəsi hörmətlə yad edilir, onların ailələrinə baş çekilir, qazilərimiz ziyarət olunur. Azərbaycan Respublikasının Prezidenti, Silahlı Qüvvələrimizin Müzəffər Ali Baş Komandanı İlham Əliyevin dekabrın 9-da imzaladığı sərəncamlarla Silahlı Qüvvələrinin hərbi qılınclarının "Vətən Müharibəsi Qəhrəmanı", "Zəfər" və "Qarabağ" ordenləri, üç hərbçimizin isə "Azərbaycanın Milli Qəhrəmanı" fəxri adları ilə təltif olunması Vətənimizin qəhrəman övladlarının fədakarlığının və

rəşadətinin ən yüksək seviyyədə qiymətləndirilməsinin göstəricisidir. "Azərbaycanın Milli Qəhrəmanı" adına layiq görülen qəhrəman Vətən övladlarından biri de Tovuz döyüşlərinin qəhrəmanı, şəhid general-mayor Polad Həşimovdur.

Şəhid generalımız Polad Həşimovun "Azərbaycanın Milli Qəhrəmanı" fəxri adına layiq görülməsi ilə əlaqədar ığid hərbçimizin dostu, Əməkdar incəsənet xadimi, Prezidentin fəxri təqaüdçüsü, Vətən müharibəsinin iştirakçısı Abdulla Qurbanı Sumqayıt şəhərinə gedərək şəhid general-

mayorun anası Səmayə xanım ilə görüşüb. Söhbət zamanı qeyd olunub ki, Vətən müharibəsinə gedən yol məhz Polad Həşimov kimi oğulların şəhidliyindən keçirdi. Qəhrəman döyüşçülərimiz kəndləri, şəhərləri, qəsəbələri bir-birinin ardınca azad etdiyikcə, düşmənləri məhv etdiyikcə, şəhidlərimizin intiqamını qat-qat artıqlaması ilə aldiqca qələbəyə daha da yaxınlaşdırıldılar.

Hətta döyüşçülər idarə etdikləri tank və digər zirehli texnikanın üzərinə Həzi Aslanov, Mübariz İbrahimov, Albert Aqarunov adları ilə ya-naşı, general Polad Həşimovun da adını yazırdılar. Torpaqlarımızın işğaldan azad edilməsi, respublikamızın ərazi bütövlüyünün təmin olunması qəhrəmanlıq simvoluna çevrilmiş general Polad Həşimovun arzusu idi.

Şəhid generalın anası oğlunun xatirəsinə göstərilən ehtirama görə ölkə rəhberliyinə, qədirbilən xalqımıza minnədarlığı bildirib.

Polkovnik Abdulla Qurbanı üzərinde Ali Baş Komandan İlham Əliyevin Polad Həşimovla birlikdə portreti olan və digər fotoxalçıları şəhidin anasına hədiyyə edib.

AZERTAC